

नगर निगम जयपुर ग्रेटर के आग वाले महकमे मे  
भ्रष्टाचार बन रहा शिष्टाचार!!

फायर सेस की गणना मे हो रहा गड़बड़झाला!!!

फायर एनओसी की ऑनलाईन प्रक्रिया बन रही भ्रष्टाचार का जरिया!!



यह आग कब बुझेगी?

फायर एनओसी का रीन्युअल हो  
या फिर नई फायर एनओसी का आवेदन!!  
50 हजार से 10 लाख तक का हो रहा खेल!!

आखिर कब पड़ेगी ACB की नजर?

## नगर निगम ग्रेटर जयपुर के आग वाले महकमे मे भ्रष्टाचार बन रहा शिष्टाचार!!

पिछले कुछ सालों मे देश-प्रदेश मे आगजनी और अग्रिकांड के कई बडे मामले सामने आए है।ऐसे मामले सामने आने पर हमेशा की तरह रोना-पीटना मचता है,एक आध छोटे कर्मचारियों पर फौरी कार्यवाही कर दी जाती है और मामले समय के साथ रफा-दफा हो जाते है।सबसे बडी बात यह होती है कि ऐसी घटनाए हो जाने के बावजूद अधिकारियों की जिम्मेदारी तय नहीं की जाती।अग्रिकांडों के कई बडे मामलों मे तो संबंधित उपक्रम द्वारा विधिवत फायर एनओसी ही नहीं लेनी पाई गई है और कई मामलों मे यदि फायर एनओसी होती है तो अग्रिशमन संबंधी उपकरण खराब मिलते है,संस्थानों के नियमित कर्मचारियों को फायर फाइटिंग की ट्रेनिंग ही नहीं दी जाती।इन सब मामलों के अलावा फायर एनओसी के खेल मे अब भ्रष्टाचार का बडा खेल भी सामने आ रहा है।

### फायर एनओसी की ऑनलाईन प्रक्रिया बन रही भ्रष्टाचार का जरिया!!

सूत्रों के अनुसार फायर एनओसी के खेल मे हो रहे भ्रष्टाचार पर नकेल कसने के लिए ही आवेदनों की ऑनलाईन प्रक्रिया शुरू की गई थी।लेकिन ऑनलाईन प्रक्रिया तो ऑफलाईन प्रक्रिया पर भी भारी पडती नजर आ रही है।सूत्रों के अनुसार जहां ऑफलाईन प्रक्रिया 7 चरणों मे हो रही थी वहीं अब ऑनलाईन प्रक्रिया 10 चरणों मे हो रही है।ऑफलाईन प्रक्रिया मे जहां फाईल एक बार फायर उपायुक्त के पास जाती थी वहीं अब ऑनलाईन प्रक्रिया मे एक आवेदक की फाईल चार बार फायर उपायुक्त के पास जा रही है।ऐसे मे आवेदक को चार बार कार्यालय मे धोक लगानी पड रही है और इसी खेल मे कोई ना कोई कमी निकालकर,आवेदक से मोटी रकम रिश्वत के तौर पर वसूल ली जाती है।



सूत्रों की माने तो बडे बडे संस्थानों मे फायर सेस की गणना मे भारी भ्रष्टाचार किया जा रहा है।एक प्राईवेट यूनिवर्सिटी के मामले मे तो करीब 66 लाख रुपये के फायर सेस को मोटी रिश्वत लेकर,महज 6 लाख रुपये मे सेटल कर दिया गया।ऐसे एक नहीं सैंकड़ों मामले है जिनकी ACB से जांच करवाई जाए तो ना केवल राजस्व को चुना लगाने के खेल का भंडाफोड हो सकता है बल्कि मोटी रिश्वत लेने वाले अधिकारियों के चेहरे भी सामने आने मे समय नहीं लगेगा।सूत्रों के अनुसार महकमे की बडी अधिकारी के कई किस्से भी चर्चित हो रहे है।उनपर बिना राज्य सरकार को इत्तला किए विदेश जाने के भी आरोप लग रहे है।सूत्रों की माने तो अधिकारी महोदया की रेट 50 हजार से लेकर 10 लाख रुपये तक है।

फायर एनओसी की ऑनलाईन प्रक्रिया मे हो रहे खेल को लेकर,अब फायर समिति के चेयरमेन पारस जैन ने मुख्यमंत्री को पत्र लिखकर प्रक्रिया को 10 चरणों की बजाय 6 चरणों मे करने का एक मसौदा प्रस्तुत किया है।देखना यह है कि अब इस बडे मामले मे सरकार कुछ निर्णय लेती है या फिर आग का यह खेल ऐसे ही चलता रहेगा।